




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.03 පැය 2350	දුරකථන අංකය Tel.NO	011-2887973	මගේ අංකය My NO	D/Media/Out/1518/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - රත්නපුර පොලිස් වසම.

2025.08.02 දින අළුයම් කාලයේ රත්නපුර පොලිස් වසමේ ඩිපෝ හන්දිය ප්‍රදේශයේ නිවසක් තුළ කාන්තාවක් සැකකටයුතු ලෙස මියගොස් ඇති බවට රත්නපුර පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 74 ක් වූ ඩිපෝ හන්දිය, රත්නපුර ප්‍රදේශයේ පදිංචිකාරියකි.

මරණකාරීයගේ බෑනා විසින් පහරදී ගෙල සිරකර මෙම ඝාතනය සිදුකර ඇති බවට දැනට සිදුකරන ලද විමර්ශනයේදී අනාවරණය වී ඇත. වයස අවුරුදු 29 ක් වන සැකකරු අත්අඩංගුවට ගෙන ඇති අතර රත්නපුර පොලිසිය වැඩිදුර විමර්ශන සිදු කරනු ලබයි.

02. මනුෂ්‍ය ඝාතනයක් - වාරියපොල පොලිස් වසම.

2025.08.02 දින උදෑසන කාලයේ වාරියපොල පොලිස් වසමේ රන්දෙණිය ප්‍රදේශයේ නිවසක් තුළ කාන්තාවක් ඝාතනය කර ඇති බවට වාරියපොල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 74 ක් වූ රන්දෙණිය ප්‍රදේශයේ පදිංචිකාරියකි.

ගෙල සිරකර මෙම ඝාතනය සිදුකර ඇති බවට දැනට සිදුකරන ලද විමර්ශනයේදී අනාවරණය වී ඇත. වයස අවුරුදු 32 ක් වන මන්ද මානසික තත්ත්වයෙන් පෙළෙන මරණකාරීයගේ දුව ඝාතනය සම්බන්ධයෙන් අත්අඩංගුවට ගෙන ඇත. වාරියපොල පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකාරියක් අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ශය.

2025.08.03 වන අද දින සවස් කාලයේ මාලිගාවත්ත පොලිස් වසමේ මාලිගාවත්ත ඇල පාරේදී කොළඹ මධ්‍යම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 13 මිලිග්‍රෑම් 510 ක් සමඟ සැකකාරියක් අත්අඩංගුවට ගෙන මාලිගාවත්ත පොලිස් ස්ථානයට ඉදිරිපත් කර ඇත.

සැකකාරිය වයස අවුරුදු 64 ක් වන කොළඹ 14 ප්‍රදේශයේ පදිංචිකාරියෙකි.

මාලිගාවත්ත පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - බදුරලිය පොලිස් වසම.

2025.08.03 වන අද දින උදෑසන කාලයේ බදුරලිය පොලිස් වසමේ බදුරලිය දික්වෙන්න මාගර්ගේ බටගොඩවිල ප්‍රදේශයේදී බදුරලිය දෙසට ධාවනය වූ යතුරුපැදියක් පැදිකරුවා පාලනයකරගත නොහැකිව මාගර්ගේ පෙරලිගොස් ප්‍රතිවිරුද්ධ දිසාවෙන් පැමිණි බස් රථයක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලැබූ නාගොඩ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 24 ක් වූ බදුරලිය ප්‍රදේශයේ පදිංචිකරුවෙකි.

මෘත ශරීරය බදුරලිය රෝහලේ මෘත ශරීරාගාරයේ තැන්පත් කර ඇත. බදුරලිය පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.